

కుల వృత్తులకు చేయూత

- జీసీల్లో వెనుకబడిన కులాలు, వృత్తిదారులకు రూ.లక్ష సాయం
- స్వయం ఉపాధి కోసం వందశాతం రాయితీ
- మార్గదర్శకాలు జారీ చేసిన ప్రభుత్వం
- జిల్లాలో 11,721 దరఖాస్తులు..
- సర్వే పూర్తి
- త్వరలోనే వెలువడనున్న అర్హుల జాబితా



దరఖాస్తు చేసుకున్న వారి ఇంటికి వెళ్లి సర్వే చేస్తున్న వార్డు ప్రత్యేక అధికారి(పైల్)

ఎదురాపురం, జూలై 6 : సబ్బండ వర్గాల సంక్షేమమే ధ్యేయంగా ముందుకు సాగుతున్న సీఎం కేసీఆర్ కులవృత్తిదారులకు ఆర్థిక చేయూత అందించేందుకు చర్యలు చేపట్టారు. జీసీల్లో వెనుకబడిన కులవృత్తిదారులకు రూ.లక్ష ఆర్థిక సాయం అందించే పథకానికి శ్రీకారం చుట్టారు. గత నెల 20వ వరకు జిల్లా వ్యాప్తంగా కుల వృత్తిదారులు 11,721 మంది దరఖాస్తు చేసుకున్నారు. సర్కారు ఆదేశాల మేరకు పంచాయతీ కార్యదర్శులు, మున్సిపల్ వార్డులు, గ్రామాల్లో ప్రత్యేక అధికారులు సర్వే పూర్తి చేశారు. త్వరలో అర్హుల జాబితాను ప్రకటించనున్నారు. ప్రభుత్వం నిర్ణయంతో తమ జీవితాల్లో వెలుగులు నిండనున్నాయని లబ్ధిదారులు ఆనందం వ్యక్తం చేశారు. అత్యంత వెనుకబడిన తరగతులకు రూ.లక్ష అందించే కార్యక్రమాన్ని దశాబ్ది వేడుకల సందర్భంగా సీఎం కేసీఆర్ ప్రారంభించారు. ఇందుకోసం జిల్లాలో వివిధ వృత్తి కులాలకు చెందిన వారు పెద్ద సంఖ్యలో దరఖాస్తులు చేసుకున్నారు. వారిలో అర్హులను గుర్తించి ప్రతి నెల 15న విడుదల వారిగా లబ్ధిదారులకు రూ.లక్ష సాయం అందించేందుకు ప్రభుత్వ మార్గదర్శకాలు విడుదల చేసింది. ఆర్డీలు పెట్టుకున్న వారు అదే వృత్తిలో కొనసాగుతున్నారా? లేదా? అత్యంత నిరు

దానికి పంపుతారు. మరో సారి కలెక్టర్ పరిశీలించి ఆమోదించాక లబ్ధిదారుల అర్హతలను బట్టి విడుదల వారిగా ఆర్థిక సాయం అందిస్తారు. ఎంపికైన లబ్ధిదారులకు జిల్లా ఇన్చార్జి మంత్రి ఆధ్వర్యంలో అందిస్తారు. ఎంపికైన వారి వివరాల జాబితాను మండలాలు, గ్రామాల్లో ప్రదర్శిస్తారు. ఎంపికైన వారికి ఒకేసారి రూ.లక్ష సాయాన్ని అందిస్తారు.

మండలాలవారీగా దరఖాస్తులు..

జిల్లా వ్యాప్తంగా 18 మండలాల నుంచి 11,721 మంది దరఖాస్తు చేసుకున్నారు. ఆదిలాబాద్ రూరల్ 1220, ఆదిలాబాద్ పట్టణం 3101, బజార్ హత్యూర్ 246, బేల 727, భీంపూర్ 444, బోధ్ 644, గాదీగూడ 74, గుడిహత్యూర్ 372, ఇచ్చోడ 493, ఇంద్రవెల్లి 347, జైనాద్ 1238, మావల 516, నాన్నూర్ 56, నేరడిగొండ 350, సిరికొండ 186, తలమడుగు 812, తాంసి 477, ఉటూర్ 418 మంది దరఖాస్తు చేసుకున్నారు.

దళారులను నమ్మవద్దు..

రూ.లక్ష సాయం అర్హులైన లబ్ధిదారులకు ప్రతి నెలా 15 తేదీన విడుదల వారిగా అందిస్తారు. ఎట్టి పరిస్థితిలో దళారుల మయమాటలు నమ్మవద్దు. ఎంపిక అనేది పూర్తి స్థాయిలో పారదర్శకంగా జరుగుతుంది. వచ్చిన దరఖాస్తులపై సర్వే సైతం పూర్తయింది. వందశాతం అత్యంత పేద కులవృత్తుల్లో ఉన్న వారికి సాయం అందుతుంది. పంపిణీకి ఇంకా ప్రభుత్వం నుంచి ఆదేశాలు రావాల్సి ఉంది. జిల్లా ఇన్చార్జి మంత్రి ఐకే రెడ్డి, స్థానిక ఎమ్మెల్యే జోగు రామన్న చేతుల మీదుగా లబ్ధిదారులకు చెక్కులు అందజేస్తారు.

- కే రాజలింగం, జిల్లా జీసీ సంక్షేమ శాఖ అధికారి ఆదిలాబాద్

పంట పరిహారం రూ. 5.8 కోట్లు

- నిధులు విడుదల చేసిన సర్కారు
- మార్చి, ఏప్రిల్ నెలల్లో అకాల వర్షాలకు నష్టపోయిన రైతులు
- ఉమ్మడి జిల్లాలో 5,082 ఎకరాలకు 4,480 మందికి వర్తింపు

మంచినీటి, జూలై 6 (నమస్తే తెలంగాణ ప్రతినెది): ఈ ఏడాది మార్చి, ఏప్రిల్ నెలల్లో కురిసిన అకాల వర్షాలకు పంట నష్టపోయిన

రైతులకు ప్రభుత్వం 5.8 కోట్ల పరిహారం విడుదల చేసింది. దేశంలో మరో రాష్ట్రంలో లేనివిధంగా ఎకరాకు రూ.10వేల పరిహారం ప్రకటించిన ముఖ్యమంత్రి కేసీఆర్ ఇచ్చిన మాటను నిలబెట్టుకున్నారు. ఉమ్మడి ఆదిలాబాద్ జిల్లాలో 4,480 మంది రైతులకు చెందిన 5082.23 ఎకరాల్లో పంట నష్టం జరిగింది. సర్వే చేసి నష్టాన్ని అంచనా వేయించిన రాష్ట్ర సర్కారు అధికారుల నివేదిక మేరకు గురువారం రూ.5.8 కోట్ల పరిహారాన్ని విడుదల చేసింది. ఈ మేరకు రాష్ట్ర ప్రభుత్వ కార్యదర్శి రాహుల్ బొజ్జి ఉత్తర్వులు జారీ చేశారు.

జిల్లా	పంట నష్టం ఎకరాల్లో	రైతులు	విడుదలైన మొత్తం
ఆదిలాబాద్	1462.22	1,022	1,46,25,500
ఆసిఫాబాద్	2373.38	2,099	2,37,39,500
మంచినీటి	742.25	952	74,26,250
నిర్మల్	504.38	407	50,49,500
మొత్తం	5082.23	4,480	5,08,40,750

మాక్ పోలింగ్ పై అవగాహన

నిర్మల్ టౌన్, జూలై 6 : జిల్లా కేంద్రంలోని కలెక్టర్ కార్యాలయం వద్ద గల ఈవీఎం గోదాంలో ఈవీఎంల నిర్వహణపై మాక్ పోలింగ్ అవగాహన కార్యక్రమాన్ని జిల్లా కలెక్టర్ వరుణ్ రెడ్డి ఆధ్వర్యంలో అవగాహన కల్పించారు. రాజకీయ పార్టీల నాయకుల సమక్షంలో ఈవీఎంలను పరిశీలించి మాక్ పోలింగ్ నిర్వహణను పూర్తి చేసినట్లు తెలిపారు. ఇప్పటికే మొదటి విడుదల కింద ఈవీఎం, వీవీప్యాన్స్ తనిఖీ నిర్వహించామని కలెక్టర్ వివరించారు. జూన్ 22 నుంచి జూలై 4 వరకు ఈవీఎం మిషన్లను చెక్ చేసి ఎన్నికల సిబ్బంది సమక్షంలో పారదర్శకంగా తనిఖీలను నిర్వహిస్తామని పేర్కొన్నారు. నిర్మల్ జిల్లాలో 918 పోలింగ్ బూత్లకు మాక్ పోలింగ్ తనిఖీ చేశామన్నారు. అదనపు కలెక్టర్ రాంబాబు,



మాక్ పోలింగ్ పై అవగాహన కల్పిస్తున్న కలెక్టర్, అదనపు కలెక్టర్

ఆర్డీవో స్రవంతి, తహసీల్దార్ సుభాష్ చందర్, అనుదీప్, రాజకీయ పార్టీల నాయకులు రమేశ్, జి.రమేశ్, రాకేశ్, మజిర్, శ్రావణ్ రెడ్డి, ఎస్ ఎన్ రెడ్డి, తదితరులున్నారు.

జిల్లాలో మరో రెండు కేజీబీవీల అప్ గ్రేడ్

నిర్మల్ అర్బన్, జూలై 6 : రాష్ట్ర ప్రభుత్వం నిర్మల్ జిల్లాలో మరో రెండు కేజీబీవీలను కళాశాలలుగా అప్ గ్రేడ్ చేస్తూ రాష్ట్ర విద్యాశాఖ కార్యదర్శి వాకాటి కరుణ ఉత్తర్వులను గురు వారం సాయంత్రం జారీ చేశారు. నిర్మల్ జిల్లాలో ప్రస్తుతం 18 కేజీబీవీలు ఉన్నాయి. వీటిలో ప్రస్తుతం 10 కేజీబీవీలను దశల వారిగా ఉన్నతీకరించగా... బుధవారం పెంబి (మండపల్లి) కేజీబీవీ,

ఖానాపూర్ (మస్కాపూర్) కేజీబీవీలను అప్ గ్రేడ్ చేశారు. ఖానాపూర్ కేజీబీవీలో ఎంపీసీ 40 సీట్లు, టైపీసీలో 40 సీట్లతో, పెంబిలో ఎంపీసీ 40 సీట్లు, టైపీసీ 40 సీట్లతో ఇంటర్ తరగతులను నిర్వహించనున్నారు. 2023-24 విద్యా సంవత్సరంలో ఇంటర్ ప్రథమ, 2024-25లో ద్వితీయ సంవత్సరం తరగతులను నిర్వహించనున్నారు. జిల్లాలో 1.12 కేజీబీవీలు అప్ గ్రేడ్ అయ్యాయి.

లక్ష్మీపా బంజారా ఆదర్శ ప్రాయుడు



లక్ష్మీపా బంజారా విగ్రహం వద్ద నివాళులర్పిస్తున్న జడ్పీ చైర్మన్ రాధోద్ జనార్దన్

నార్సూర్, జూలై 6 : బంజారా సమాజానికి లక్ష్మీపా బంజారా ఆదర్శ ప్రాయుడని ఆదిలాబాద్ జడ్పీ చైర్మన్ రాధోద్ జనార్దన్ పేర్కొన్నారు. గురువారం మండల కేంద్రంలో లంబాడాల ఆధ్వర్యంలో లక్ష్మీపా బంజారా 443వ జయంతిని ఘనంగా నిర్వహించారు. మహనీయుల విగ్రహాలకు పూలమాలలు వేసి నివాళులర్పించారు. సర్పంచ్ బానోత్ గజానంద్ నాయక్, చైర్ ఎంపీపీ జాదవ్

చంద్రశేఖర్, ప్యాన్యక్ ఇన్చార్జి చైర్మన్ ఆడే సురేశ్, డైరెక్టర్ దుర్గేశ్వర్, బంజారా సేవ సంఘం జిల్లా అధ్యక్షుడు జాదవ్ రెడ్డినాయక్, ఇంద్రవెల్లి మాజీ ఎంపీపీ కనక తుకారామ్, విద్యావేత్త లాబాజీకాంబే, కొరల మహేందర్, ఉప సర్పంచ్ చౌహాన్ మహేందర్, రాధోద్ సుభాష్, శివాజీ, ఫకిరా, రాధోద్ రమేశ్, నారాయణ్, దేవుకాబాయి పాల్గొన్నారు.

ఆవిష్కరణలకు వేళాయే..

- ఇంటింటా ఇన్ఫోవేటర్లు దరఖాస్తులు
- అందరికీ అవకాశం
- ఉత్తమ ఆవిష్కరణలకు లక్ష వరకు నగదు బహుమతి
- ఆగస్టు 5 వరకు గడువు
- హార్షం వ్యక్తం చేస్తున్న ఇన్ఫోవేటర్లు



ఇన్ఫోవేటర్ బ్రోచర్ ను విడుదల చేస్తున్న కలెక్టర్ వరుణ్ రెడ్డి

నిర్మల్ అర్బన్, జూలై 6 : రాష్ట్ర ప్రభుత్వం సృజనాత్మక కళను వెలికి తీసేందుకు వినూత్న కార్యక్రమాన్ని ఇంటింటా ఇన్ఫోవేటర్ కార్యక్రమానికి 2019లో శ్రీకారం చుట్టింది. ఇందులో బాగా 2023-24 సంవత్సరానికి జిల్లాల నుంచి ఆన్లైన్లో దరఖాస్తులను స్వీకరిస్తున్నది. సాధారణ గృహిణి నుంచి పాఠశాల కళాశాల విద్యార్థులు, విద్యావేత్తలు, వ్యవసాయ దారులు ఇలా ఎవరైనా ఇంటింటా ఇన్ఫోవేటర్లో పాల్గొనవచ్చు. ఐదు ఆవిష్కరణలకు ఆగస్టు 15 తేదీన నిర్వహించనున్న స్వాతంత్ర్య దినోత్సవం సందర్భంగా ఎంపిక చేయనున్నారు. అదే రోజు వాటిని ఆన్లైన్ ద్వారా ప్రదర్శిస్తారు. ఇందులో ఉత్తమ ప్రదర్శన చేసిన వారికి ప్రశంసా పత్రాలు అందజేయనున్నారు. రాష్ట్ర స్థాయిలో ప్రతిభ చూపిన వారికి రూ.లక్ష నగదు బహుమతిని అందించనున్నారు.

ఆసక్తి గల అభ్యర్థుల నుంచి దరఖాస్తులను ఆహ్వానిస్తున్నది. ఈ నెల 5 నుంచి దరఖాస్తుల ప్రక్రియను ప్రారంభించింది. తమ ఆలోచనలకు అనుగుణంగా తయారు ప్రాజెక్టు విషయాలతో దరఖాస్తులను ఆగస్టు 5వ తేదీ లోపు సమర్పించాల్సి ఉంటుంది. ఆరు వాఖ్యలతో కూడిన ఆవిష్కరణ వివరణ, రెండు నిమిషాల నిడివి కలిగిన వీడియో, ఆవిష్కరణకు సంబంధించిన నాలుగు ఫోటోలు, ఆవిష్కరణ పేరు, వయస్సు, మొబైల్ నంబర్, ప్రస్తుత వృత్తి, అడ్రస్ పూర్తి వివరాలతో 9100678543 నంబర్ కు వాట్సాప్ పంపించవచ్చు. ఉత్తమ మైనవి ఎంపిక చేసి ఆగస్టు 15న ప్రదర్శించనున్నారు. ఇందులో పాల్గొన్న వారికి టీఎస్ఐసీ హైదరాబాద్ వారిచే ప్రశంసా పత్రాలను అందించనున్నారు.

దరఖాస్తు ప్రక్రియ, బ్రోచర్ ఆవిష్కరణ రాష్ట్ర ప్రభుత్వం ప్రతిష్టాత్మకంగా నిర్వహిస్తున్న ఇంటింటా ఇన్ఫోవేటర్ కార్యక్రమానికి సంబంధించి దరఖాస్తు ప్రక్రియ, బ్రోచర్ ను జిల్లా కలెక్టర్ వరుణ్ రెడ్డి, జిల్లా విద్యాధికారి డాక్టర్ ఏ.రవీందర్ రెడ్డి, జిల్లా సైన్స్ అధికారి డాక్టర్ వినోద్ కుమార్తో కలిసి టీఎస్ఐసీ (తెలంగాణ స్టేట్ ఇన్ఫోవేషన్ సెల్)కు సంబంధించిన ఆదర్శ, పవన్ ఆవిష్కరించారు.

అందరూ సద్వినియోగం చేసుకోవాలి.. ఇంటింటా ఇన్ఫోవేటర్ ప్రతి ఒక్కరూ దరఖాస్తు చేసుకోవాలి. ఎలాంటి వయస్సు, లేకుండా ప్రతి ఒక్కరి లో దాగి ఉన్న ప్రతిభను వెలికి తీసేందుకు ఇలాంటి వేదికలు ఎంతో ఉపయోగకరంగా ఉంటాయి. గతంలో నిర్మల్ జిల్లా నుంచి కొందరు ఇలాంటి వేదికలను సద్వినియోగం చేసుకొని తమ ప్రతిభను చాటుకున్నారు. జిల్లాలోని అన్ని వర్గాల ప్రజలు ఈ అవకాశాన్ని సద్వినియోగం చేసుకోవాలి.

- డాక్టర్ వినోద్ కుమార్, జిల్లా సైన్స్ అధికారి నిర్మల్

ఆగస్టు 5 వరకు గడువు..